

2692.

Врз основа на член 20, став 1 од Законот за користење и располагање со стварите на државните органи („Службен весник на Република Македонија“ бр. 8/05 и 150/07), Владата на Република Македонија, на седницата одржана на 28.10.2008 година, донесе

О Д Л У К А
ЗА ПРЕСТАНОК И ДАВАЊЕ НА КОРИСТЕЊЕ
НА НЕДВИЖНА СТВАР - БЕТОНСКА ПОДЛОГА ЗА
ХЕЛИКОПТЕР НА АЕРОДРОМОТ „АЛЕКСАНДАР
ВЕЛИКИ“ – СКОПЈЕ ОД АГЕНЦИЈАТА ЗА ЦИВИЛНО
ВОЗДУХОПЛОВСТВО НА МИНИСТЕРСТВОТО
ЗА ОДБРАНА

Член 1

Со оваа одлука на досегашниот корисник Агенцијата за цивилно воздухопловство и престанува користењето на недвижната ствар – бетонска подлога за хеликоптер на Аеродромот „Александар Велики“ – Скопје, Скопје (со вкупна површина од 2.900 м² на КП.бр.1/1 КО Мралино, општина Илинден).

Член 2

Недвижната ствар од член 1 на оваа одлука му се дава на користење на Министерството за одбрана, на неопределено време без надомест.

Член 3

Примопредавањето на недвижната ствар од член 1 на оваа одлука меѓу Агенцијата за цивилно воздухопловство и Министерството за одбрана, ќе се изврши во рок од 30 дена од денот на влегување во сила на оваа одлука.

Член 4

Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 19-5067/1
28 октомври 2008 година
Скопје

Претседател на Владата
на Република Македонија,
м-р **Никола Груевски**, с.р.
